

जयपुर से गूंजेगा बदलाव का संकल्प

साझेदारी से कृषि में नए युग की हो रही हैं शुरुआत : शिवराज

नई दिल्ली, 1 अप्रैल. भारत सरकार के कृषि एवं किसान कल्याण मंत्रालय द्वारा प्रधानमंत्री नरेंद्र मोदी के मार्गदर्शन में और केंद्रीय मंत्री शिवराज सिंह चौहान की पहल पर पूरे देश में क्षेत्रवार जोनल कांफ्रेंस की व्यापक श्रृंखला शुरू की जा रही है।

जिसके तहत अप्रैल-मई 2026 में पश्चिम, उत्तर, पूर्व सहित सभी प्रमुख जोन में उच्चस्तरीय विचार-विमर्श होगा। इन सम्मेलनों में केंद्र और राज्यों के कृषि मंत्री, वरिष्ठ अधिकारी, वैज्ञानिक, प्रगतिशील किसान, किसान संगठन,



एफपीओ, स्टार्टअप और निजी क्षेत्र एक साथ बैठकर योजनाओं की प्रगति की समीक्षा करेंगे और जमीन से जुड़े अनुभवों के आधार पर आगे की कार्ययोजना तय करेंगे।

केंद्रीय कृषि मंत्री शिवराज सिंह चौहान ने आज यह जानकारी देते हुए बताया कि पश्चिमी क्षेत्र का पहला जोनल सम्मेलन 7 अप्रैल 2026 को जयपुर में आयोजित किया जा रहा है, जिसमें राजस्थान, मध्य प्रदेश, महाराष्ट्र, गुजरात और गोवा के प्रतिनिधि भाग लेंगे। इसमें राजस्थान के मुख्यमंत्री श्री भजपाल शर्मा सहित संबद्ध राज्यों के कृषि मंत्री और सभी वरिष्ठ कृषि अधिकारी शामिल होंगे।

केंद्रीय कृषि मंत्री शिवराज सिंह ने कहा कि इन जोनल कांफ्रेंसों का मुख्य उद्देश्य केंद्र और राज्यों के बीच समन्वय को और मजबूत करना तथा स्थानीय परिस्थितियों के अनुरूप केंद्रीय योजनाओं का प्रभावी क्रियान्वयन सुनिश्चित करना है, इन बैठकों में आत्मनिर्भर दलहन मिशन, राष्ट्रीय खाद्य तेल मिशन, प्राकृतिक खेती मिशन, डिजिटल एग्रीकल्चर मिशन जैसी प्राथमिकताओं पर विस्तृत चर्चा होगी और बाधाओं की पहचान कर समाधान तय किए जाएंगे।

उपराष्ट्रपति ने सुधा मूर्ति की पुस्तक का किया विमोचन



नई दिल्ली, 01 अप्रैल। उपराष्ट्रपति सीपी राधाकृष्णन ने बुधवार को यहां संसद परिसर के संविधान सदन में राज्यसभा सांसद सुधा मूर्ति द्वारा लिखित पुस्तक टाइड्स ऑफ टाइम-भारत हिस्ट्री थ्रू म्यूल्स इन पार्लियामेंट का विमोचन किया।

► संसद की भित्ति चित्रों में दिखी भारत की सभ्यतागत यात्रा

राधाकृष्णन ने पुस्तक की सराहना करते हुए अपने संबोधन में कहा कि इसमें संसद की भित्ति चित्रों की शाश्वत सुंदरता और गहरी प्रतीकात्मकता को प्रभावी ढंग से प्रस्तुत किया गया है।

बढ़ते केस के लिए जिम्मेदार सरकार : सुको

नई दिल्ली, 01 अप्रैल. देश की सर्वोच्च अदालत ने एक बार फिर केंद्र सरकार के रवैये पर सख्त टिप्पणी की है। अदालत ने स्पष्ट कहा कि देश में लंबित मामलों की बढ़ती संख्या के लिए सबसे अधिक जिम्मेदार खुद सरकार है, जो छोटे-छोटे मामलों को भी सुप्रीम कोर्ट तक ले आती है।

यह टिप्पणी एक सीआईएसएफ कांस्टेबल से जुड़े मामले की सुनवाई के दौरान आई, जिसमें 11 दिन की गैरहाजिरी पर उसे नौकरी से बर्खास्त कर दिया गया था। पहले पंजाब एंड हरियाणा हाई कोर्ट ने इस सजा को अत्यधिक कठोर मानते हुए कांस्टेबल को राहत दी थी और उसे बहाल करने का आदेश दिया



था इसके बावजूद केंद्र सरकार ने इस फैसले को सुप्रीम कोर्ट में चुनौती दी, जिस पर अदालत ने नाराजगी जताई। कोर्ट ने कहा कि इस तरह की अपीलें न्यायिक प्रणाली पर अनावश्यक बोझ डालती हैं और गंभीर मामलों की सुनवाई में देरी का कारण बनती हैं। देश की शीर्ष अदालत सुप्रीम कोर्ट

ह्यूस्टन में धूमधाम से मनाया गण विहार दिवस

वाशिंगटन, 01 अप्रैल. अमेरिका में टेक्सास प्रांत के ह्यूस्टन स्थित इंडिया हाउस में बिहार दिवस 2026 का आयोजन किया गया। भारतीय वाणिज्य दूतावास की महत्वपूर्ण भागीदारी में बिहार के लोगों ने स्थानीय दिवस में बढ़वढ़कर हिस्सा लिया और इसे धूमधाम से मनाया। बिहार फाउंडेशन (टेक्सास चैप्टर), बीएनएफ, बीएएनए और एएमबीयूजे की ओर से आयोजित इस समारोह का मुख्य उद्देश्य आपसी जुड़ाव, बिहार की पहचान को बढ़ावा देना और नए अवसरों को प्रोत्साहित करना था। कार्यक्रम के समन्वय का नेतृत्व ह्यूस्टन स्थित भारतीय वाणिज्यिक दूतावास में काम कर चुके श्री प्रशांत के. सोना और सुश्री यामीनी आर्या (सीजीआई कार्यालय) ने किया।



सेवानिवृत्त ब्रिगेडियर जोशी के घर पहुंचकर धामी ने जताया शोक

देहरादून. उत्तराखंड के मुख्यमंत्री पुष्कर सिंह धामी ने बुधवार को सेवानिवृत्त ब्रिगेडियर मुकेश जोशी के घर पर पहुंचकर उन्हें विनम्र श्रद्धांजलि दी और परिजनों को ढाढस दिया। गौरतलब है कि देहरादून में रोडवेज की घटना के दौरान अराजक तत्वों की फायरिंग में सुबह की सैर पर निकले ब्रिगेडियर जोशी की गोली लगने से मौत हो गयी थी।

फर्जी बाबा मामले का जांच का दायरा बढ़ा

► महाराष्ट्र में कथित फर्जी का बाबा मामला
► राजनीतिक हस्तियां संदेह के घेरे में आ गई हैं

नासिक, 01 अप्रैल. महाराष्ट्र में कथित बाबा अशोक खरात से जुड़ा विवाद और गहरा गया है तथा जांच की नयी मांग के बीच दो और राजनीतिक हस्तियां संदेह के घेरे में आ गई हैं।

इस मामले में पहले से ही महाराष्ट्र राज्य महिला आयोग की पूर्व अध्यक्ष रूपाली चाकणकर के राजनीतिक करियर को खतरे में है वहीं अब नासिक के पूर्व सांसद हेमंत गोडसे और सांगोला के पूर्व विधायक दीपक सोलुंके पाटिल की ओर ध्यान खींच रहा है।



दरअसल एक वीडियो सामने आया है जिसमें गोडसे कथित तौर पर खरात से भविष्यवाणियां करवाते हुए और हथेली दिखाकर मार्गदर्शन मांगते हुए दिखाई दे रहे हैं। इस बीच शिवसेना (यूबीटी) की प्रवक्ता सुषमा अंधारे ने बुधवार को आरोप लगाया कि गोडसे ने लोकसभा चुनाव का टिकट पाने के लिए खरात से संपर्क किया था।

अंधविश्वास विरोधी समिति ने पुलिस की विशेष जांच टीम से गोडसे से पूछताछ करने का आग्रह किया है, उन पर अंधविश्वास को बढ़ावा देने का आरोप लगाया है। इसके अलावा, सोलुंके पाटिल पर भी खरात के साथ वित्तीय संबंधों के आरोप हैं। उन्होंने हालांकि पहले किसी भी तरह के संबंध से इनकार किया और दावा किया कि वे बाबा को नहीं जानते, लेकिन एक तस्वीर जिसमें वह कथित तौर पर रूपाली चाकणकर के साथ खरात को वीणा और तुलसी की माला पहनाते हुए दिख रहे हैं, जिससे और भी सवाल खड़े हो गये हैं। इन घटनाक्रमों ने सोलापुर जिले में राजनीतिक हलचल मचा दी है और मामले की व्यापक जांच की मांग बढ़ रही है।

कार्यक्रम ► एक पहचान से मिलेगा सभी योजनाओं का लाभ

जनता ने राजनीतिक कचरा हटाया तो स्वच्छ हुआ यूपी : योगी

लखनऊ, 1 अप्रैल. उत्तर प्रदेश के मुख्यमंत्री योगी आदित्यनाथ ने बुधवार को लखनऊ नगर निगम के कूड़ा प्रबंधन को सुदृढ़ करने के लिए 250 इलेक्ट्रिक एवं सीएनजी वाहनों को हरी झंडी दिखाई।

विपक्ष पर तीखा प्रहार करते हुए कहा कि प्रदेश की जनता ने राजनीतिक कचरा हटाकर बदलाव की जो नौबत रखी, उसी का परिणाम है कि उत्तर प्रदेश आज स्वच्छता के क्षेत्र में उल्लेखनीय प्रगति कर रहा है। मुख्यमंत्री ने कहा कि वर्ष 2017 से पहले प्रदेश में अंधेरा, अव्यवस्था और गंदगी का माहौल था। तत्कालीन सरकारों पर निशाना



► प्रभावित किसानों के फसलों के निरीक्षण के लिए निर्देश

लखनऊ. उत्तर प्रदेश के मुख्यमंत्री योगी आदित्यनाथ ने विभिन्न क्षेत्रों में हुई बेमौसम बारिश से प्रभावित किसानों की स्थिति का संज्ञान लेते हुए अधिकारियों को तत्काल राहत कार्य तेज करने के निर्देश दिए हैं। मुख्यमंत्री ने जिलाधिकारियों से विस्तृत रिपोर्ट तलब करते हुए कहा कि मौसम की मार झेल रहे किसानों को किसी भी प्रकार की असुविधा न हो और उन्हें शीघ्र राहत प्रदान की जाए। मुख्यमंत्री ने स्पष्ट निर्देश दिया कि फसलों को हनु नुकसान का आकलन कराया जाए और प्रभावित किसानों को समयबद्ध ढंग से मुआवजा उपलब्ध कराया जाए।

साधते हुए उन्होंने कहा कि उस समय सत्ता में बैठे लोगों को रोशनी नहीं, बल्कि अंधेरा पसंद था। उनकी सरकार ने अंधेरे की संस्कृति को समाप्त कर पूरे प्रदेश में एलईडी स्ट्रीट लाइट्स के जरिए आधुनिक और सुरक्षित वातावरण तैयार किया।

एक पहचान से मिलेगा सभी योजनाओं का लाभ लखनऊ. उत्तर प्रदेश सरकार ने किसानों को सरकारी योजनाओं का लाभ सरल, पारदर्शी और एकीकृत तरीके से उपलब्ध कराने के लिए फार्मर रजिस्ट्री को व्यापक स्तर पर लागू करने का निर्णय लिया है। मुख्यमंत्री योगी आदित्यनाथ ने अधिकारियों को निर्देश दिया है कि प्रदेश के सभी पात्र किसानों का पंजीकरण प्राथमिकता के आधार पर सुनिश्चित किया जाए।

इराक में अमेरिकी महिला पत्रकार अगवा

वाशिंगटन. पश्चिमी एशिया में जारी संघर्ष के बीच एक अमेरिकी महिला पत्रकार को इराक में अगवा कर लिया गया है। फिलहाल उनकी स्थिति और ठिकाने के बारे में कोई जानकारी नहीं मिल पा रही है। इंटरनेशनल विमेन मीडिया फाउंडेशन ने बुधवार को एक बयान जारी कर जानकारी दी है कि अमेरिकी फ्रीलांस पत्रकार शेली किटल्सन को मंगलवार को अगवा कर लिया गया। फिलहाल उनकी हालत और ठिकाने के बारे में कोई जानकारी नहीं है। आईडब्ल्यूएमएफ ने इस घटना पर चिंता व्यक्त करते हुए सुश्री किटल्सन को तुरंत खोजने और रिहा करने का आह्वान किया है।

अमूल्य योगदान दे रहा है सिद्धगंगा मठ : मुर्मु

► जन्मदिन समारोह और गुरुवंदना महोत्सव में भाग लिया

नई दिल्ली 01 अप्रैल. राष्ट्रपति द्रौपदी मुर्मु ने बुधवार को कर्नाटक के तुमकुरु स्थित श्री सिद्धगंगा मठ में डॉ. शिवकुमार महास्वामीजी के 119वें जन्मदिन समारोह और गुरुवंदना महोत्सव में भाग लिया और कहा कि समाज के हाशिए पर पड़े वर्गों और ग्रामीण क्षेत्रों के वंचित छात्रों को शिक्षा प्रदान करके यह मठ समावेशी समाज के निर्माण में अमूल्य योगदान दे रहा है।

इस अवसर पर उन्होंने कहा कि श्री शिवकुमार स्वामीजी जैसे संत समाज और राष्ट्र की आत्मा के साक्षात् स्वरूप हैं। उन्होंने का कि यद्यपि स्वामी जी का भौतिक शरीर



2019 में परम सत्ता में विलीन हो गया, फिर भी उनका आध्यात्मिकता की धारा समाज और देश दोनों को सदा पोषित

मठ ने प्राथमिक विद्यालय स्तर से लेकर इंजीनियरिंग और प्रबंधन में उच्च शिक्षा तक की सुविधा प्रदान की है। उन्होंने कहा कि स्वामीजी के मार्गदर्शन में स्थापित श्री सिद्धगंगा अस्पताल आम जनता को उत्कृष्ट स्वास्थ्य सेवाएं प्रदान करता है। राष्ट्रपति ने जोर देकर कहा कि श्री सिद्धगंगा मठ समकालीन युग में सेवा और आध्यात्मिकता की सदियों पुरानी परंपरा को कायम रखते हुए उसे आगे बढ़ा रहा है। उन्होंने कहा कि हमारी परंपरा में ज्ञान के वरदान को अत्यधिक महत्व दिया जाता है।

और संरक्षित करती रहेगी। उन्होंने अपने आध्यात्मिक कार्यों से मानवता को समृद्ध किया। निधनों और वंचितों की सेवा के प्रति समर्पित उनका जीवन कल्याणकारी कार्यों के माध्यम से आध्यात्मिकता को अभिव्यक्त करने का एक उत्कृष्ट उदाहरण है। श्रीमती मुर्मु ने स्वामीजी के नेक कार्यों की विरासत को आगे बढ़ाने के लिए श्री सिद्धगंगा मठ की सराहना की।

यह हमारा युद्ध नहीं है, हम इसमें नहीं उतरेंगे : स्टार्मर

लंदन, 01 अप्रैल. ब्रिटेन के प्रधानमंत्री कीर स्टार्मर ने बुधवार को पश्चिम एशिया में जारी संघर्ष पर अपनी स्थिति स्पष्ट करते हुए कहा कि यह ब्रिटेन का युद्ध नहीं है और देश को इसमें शामिल नहीं किया जाएगा।

उन्होंने होर्मुज्ज जलडमरूमध्य को पुनः खोलने पर भी जोर दिया। श्री स्टार्मर ने कहा, यह हमारा युद्ध नहीं है। हम इस संघर्ष में नहीं पड़ेंगे। यह हमारे राष्ट्रीय हित में नहीं है। उन्होंने कहा कि पश्चिम एशिया का संघर्ष अब दूसरे महाने में प्रवेश कर चुका है, जिसके मद्देनजर सरकार त्वरित कदम उठा रही है। उन्होंने कहा कि ब्रिटेन की



प्राथमिकता तनाव कम करना और क्षेत्र के महत्वपूर्ण ऊर्जा मार्ग होरमुज्ज जलडमरूमध्य को फिर से चालू करना है। उन्होंने कहा कि ब्रिटेन में जीवनयापन की लागत को नियंत्रित करने का सबसे प्रभावी तरीका शांति और खाद्यी क्षेत्र में समुद्री सुरक्षा सुनिश्चित करना है।

विधेयक के विरोध में विपक्ष का संसद के मकर द्वार पर प्रदर्शन

नई दिल्ली, 01 अप्रैल. कांग्रेस तथा अन्य कई विपक्षी दलों के सांसदों ने संसद भवन परिसर में बुधवार को लोकसभा में पेश होने वाले विदेशी अंशदान विनियमन संशोधन विधेयक

2026 के विरोध में प्रदर्शन किया और सरकार से इसे वापस लेने की मांग की।

विपक्षी दलों के सांसदों ने हाथों में बैनर लेकर नारेबाजी की और कहा कि यह विधेयक गैर

सरकार संगठन (एनजीओ) तथा संस्थाओं को लक्ष्य करने की मंशा से लाया जा रहा है।

इसलिए सरकार को इसे तत्काल वापस लेना चाहिए, गौरतलब है कि लोकसभा में

मैं चाय वाला हूं, जब छोटा था चाय बेचता था : पीएम मोदी



गोगामुख/डिल्हूगढ़, 01 अप्रैल. प्रधानमंत्री नरेंद्र मोदी ने बुधवार को असम के गोगामुख में आयोजित चुनावी जनसभा को संबोधित करते हुए राज्य में राष्ट्रीय जनतांत्रिक गठबंधन (राजग) की सरकार की तीसरी बार सरकार बनाएगी।

प्रधानमंत्री नरेंद्र मोदी ने बागान में काम कर रही महिला श्रमिकों से बातचीत करते हुए कहा कि आपको मेहनत मेरे गांव तक पहुंचनी है। क्या आपको मे मालूम है मैं चाय वाला हूं जब मैं छोटा था तो चाय बेचता था। प्रधानमंत्री ने जनसभा को संबोधित करते हुये कहा कि कांग्रेस ने अपने लंबे शासनकाल में ब्रह्मपुत्र नदी के दोनों किनारों को जोड़ने के लिए केवल तीन

पुल बनाए, जबकि भारतीय जनता पार्टी-राष्ट्रीय जनतांत्रिक गठबंधन (भाजपा-राजग) की डबल इंजन की सरकार ने पिछले 11 वर्षों में पांच नए पुलों का निर्माण कर लोगों की समस्याओं को दूर करने का प्रयास किया है। उन्होंने कहा कि बांगोबील पुल और भूपेन हजारिका सेतु जैसी परियोजना ने असम के लोगों के जीवन में बड़ा बदलाव लाया है। मोदी ने कहा पहले सर्वानंद सोनोवाल और अब हिमंता बिस्वा सरमा के नेतृत्व में असम की जनता ने पिछले 10 वर्षों में सेवा और सुशासन का नया दौर देखा है। उन्होंने जोर देकर कहा कि यह चुनाव विकसित असम से विकसित भारत बनाने का चुनाव है।

केरल चुनाव में मतदान के दिन मतदाताओं के लिए मुफ्त उबर सेवा

तिरुवनंतपुरम, 01 अप्रैल. केरल में आगामी विधानसभा चुनावों में मतदान प्रतिशत बढ़ाने के प्रयास में ऊबर इंडिया ने एक विशेष पहल की घोषणा की है, जिसके तहत नौ अप्रैल को मतदान के दिन तिरुवनंतपुरम और पन्नकुलम जिलों में मतदाताओं को लाने, ले जाने के लिए ऊबर नि:शुल्क सेवा देगा। यह पहल केरल के मुख्य चुनाव अधिकारी के कार्यालय के सहयोग से लागू की जा रही है, जिसका उद्देश्य यह सुनिश्चित करना है कि परिवहन के अभाव के कारण नागरिक अपना वोट डालने से वंचित न रहें। इस योजना के अंतर्गत, मतदाता अपने संबंधित मतदान केंद्रों तक पहुंचने के लिए ऊबर ऐप के माध्यम से नि:शुल्क यात्रा का लाभ उठा सकते हैं। यह प्रस्ताव कारों, ऑटो और दुपहिया वाहनों सहित सभी श्रेणियों की यात्रा पर लागू है। पिकअप स्थान से मतदान केंद्र तक दो किलोमीटर की दूरी तक की यात्रा पूरी तरह से नि:शुल्क होगी। दो किलोमीटर से अधिक की दूरी के लिए, उपयोगकर्ताओं को ऊबर की निर्धारित दरों के अनुसार मानक किराया देना होगा। भागीदारी को और अधिक प्रोत्साहित करने के लिए, ऊबर ऐप के सूचनाओं और सामाजिक मीडिया मंचों के माध्यम से मतदाता जागरूकता संदेशों का प्रचार भी किया जायेगा। यह सेवा समावेशी होने के लिए तैयार की गई है।



ये लोग मैच-फिक्सर हैं : नितिन

कन्नूर. केरल में चुनावी माहौल के बीच भाजपा प्रदेश अध्यक्ष नितिन नवीन ने कांग्रेस नेता राहुल गांधी पर तीखा हमला बोला। रोड शो के दौरान उन्होंने विपक्षी दलों पर मिलीभगत और जनता के लिए काम न करने के आरोप लगाए। नवीन ने कहा कि भाजपा और एलडीएफ के साथ होने के आरोप निराधार हैं। उन्होंने राहुल गांधी पर निशाना साधते हुए कहा कि उन्होंने दावा किया कि यूपीए शासन के दौरान भी इसी तरह काम हुआ और केरल की जनता के लिए कोई ठोस कार्य नहीं किया गया। ये लोग मैच-फिक्सर हैं और चुनाव से पहले ही सब तय कर लेते हैं। सबरीमाला मुद्दे को लेकर भी उन्होंने कांग्रेस और अन्य दलों को घेरा। उनके मुताबिक इस मुद्दे का राजनीतिकरण किया गया।